

Għaliex għandna noqogħdu attenti bħala konsumaturi meta nixtru online speċjalment f'avvenimenti bħal 'Black Friday' u 'Cyber Monday'?



RODERICK AQUILINA
Ko-ordinatur ECC Malta

Il-Black Friday jaf l-origini tiegħu fis-snin 80 fl-Amerika, u matul is-snin beda jinfirx madwar id-dinja, inkluż f'pajjiżna. Din is-sena l-Black Friday se jaħbat nhar id-29 ta' Novembru, fejn bħala konsumaturi nistennaw skontijiet u promozzjonijiet speċjali fuq diversi prodotti u servizzi. Għal dawk li jippreferu jixtru mill-kumdità ta' djarhom, nhar it-Tnejn, 2 ta' Diċembru, ikunu qed jistennaw Cyber Monday, il-jum ta' skontijiet speċjali għal xiri ta' prodotti online.

L-idea wara dan l-avveniment kienet wahda pożittiva, fejn permezz ta' skontijiet speċjali, bosta bejjiegħa kieku jzidu fil-bejgħ b'mod sostanzjali u b'hekk igħibu xi telf li seta' kellhom matul is-sena. Iżda, bħal kull haġa oħra, mhux kull ma jleqq hu deheb, u għalhekk ahna l-konsumaturi rridu nkunu ferm aktar attenti għal dak li qed nixtru u ma nhallux l-emozzjoni tigris bina għax naħsbu li qed niksbu xi offerta tajba haġna.

F'dan l-artiklu se nitkellmu dwar ix-xiri online, id-drittijiet li għandna bħala konsumaturi u għaliex irridu noqogħdu attenti. Importanti li nżommu f'moħħna li minkejja qed inhallu inqas minhabba roħs jew promozzjoni li l-bejjiegħa online joffru f'dawn l-avvenimenti, ahna bħala konsumaturi xorta nibqgħu ngawdu mill-istess drittijiet daqs li kieku qed inhallu l-prezz normali.

Meta nkunu qed infittxu l-aħjar offerta online, hu importanti li niehdu l-prekawzjonijiet kollha neċessarji biex ikollna esperjenza pożittiva. Importanti li nkunu nafu mingħand min qed nixtru billi naraw esperjenzi ta' per-



suni oħra; niċċekkjaw l-informazzjoni ta' kuntatt tal-bejjiegħ li hija essenzjali f'każ li jkollna bżonn nirritornaw il-prodott; u niżguraw li l-indirizz tal-websajt hu korrett, peress li scammers professjonali jistgħu jibdlu ittra fl-indirizz u jżommu d-disinn identiku biex il-konsumaturi jaħsbu li qegħdin fil-websajt originali.

Minbarra hekk, hu importanti li nivverifikaw li l-bejjiegħ jaċċetta pagamenti siguri, bħall-karti ta' kreditu u PayPal fost oħrajn. Għandna wkoll noqogħdu ferm attenti għar-rikلامي fuq il-midja soċjali, speċjalment fejn l-iskont ikun wieħed eċċessiv, bħal per eżempju 80%, għax dan jista' jkun indikazzjoni ta' xi scam jew frodi.

Jekk tixtri f'avvenimenti bħal dawn, id-dritt li tirritorna l-oġġett jibqa' jgħodd?

Meta nixtru prodott minn hanut, il-bejjiegħ m'għandux

obbligu legali li jaċċetta l-prodott lura jekk ahna nbidlu fehmietna dwar l-akkwist. Minkejja dan, hafna hwienet illum jaċċettaw li jibdlu l-prodott jew li joffru nota ta' kreditu f'każ li nixtiequ nirritornaw il-prodott. Min-naħa l-oħra, jekk l-prodott jinxtrata online jew lil hinn mill-hanut tal-bejjiegħ, il-konsumatur jibbenifika awtomatikament minn perjodu ta' rtirar ta' 14-il gurnata, skont id-direttiva Ewropea u l-liġi Maltija. Dan il-perjodu jibda jgħodd mid-data li l-konsumatur jirċievi l-prodott.

Tajjeb li nżommu f'moħħna li mhux kull ma jinxtrata online jista' jiġi rritornat. Eżempji ta' prodotti li huma esklużi minn dan id-dritt huma prodotti personalizzati jew magħmula skont l-eżiġenzi tal-konsumatur; prodotti li jiddeterjoraw malajr; prodotti ssiġillati minhabba iġjene kif ukoll prodotti di-

gitali.

Bħala konsumaturi, meta nixtru online, huwa importanti li noqogħdu ferm attenti għat-termini u kundizzjonijiet tal-bejjiegħ, għaliex dawn iservu bħala gwida jekk niġu bżonn nirritornaw il-prodott u anke jiddeterminaw min hu responsabbli għal dawn l-ispejjeż u fejn irid jintbagħat il-prodott lura. Fin-nuqqas ta' dawn id-dettalji, huwa mifhum li l-bejjiegħ għandu jagħmel tajjeb għall-kunsinna.

F'każ li l-prodott li nixtru jasal b'xi difett, mhux dak li ordnajna, jew ma jaqbilx mad-deskrizzjoni tal-bejjiegħ, bħala konsumaturi għandna dritt għal rimedju. Dan ir-rimedju jinkludi l-bdil tal-prodott, u kull spiża relatata mal-kunsinna għandha tiġi mħallsa mill-bejjiegħ. Jekk il-bdil tal-prodott ma jkunx possibbli, għandna dritt li nirċievu lura l-flus imħallsa.

Hemm xi terminu li jistipula sa meta l-prodott għandu jasal?

Sakemm ma jkunx speċifikat mod ieħor fil-ftehim tal-bejgħ, l-oġġetti ordnati għandhom jasal fi żmien 30 jum minn meta tkun saret l-ordni. Jekk l-oġġett ma jasalx f'dan iż-żmien, ahna l-konsumaturi għandna dritt li nikkancellaw l-ordni u nitolbu flusna lura.

Jista' jiġri wkoll li l-bejjiegħ ikun bagħat il-prodott imma dan jintilef mat-traġitt. Ir-responsabbiltà tibqa' dejjem tal-bejjiegħ, u għalhekk għandu d-dmir li jara x'għara u joffri rimedju mmedjat u bla hlaq lilna l-konsumaturi. Ir-responsabbiltà tkun tagħna l-konsumaturi meta norganizzaw l-kunsinna ahna billi nagħzlu kumpanija differenti minn dak li jkun offrinna l-bejjiegħ jew minhabba li l-bejjiegħ ma joffrix is-servizz ta' kunsinna lejn pajjiżna. F'dawn iż-żewġ sitwazzjonijiet, jekk il-prodott ordnat jintilef mat-traġitt, ma jkoll-nix dritt nitolbu rimedju mingħand il-bejjiegħ iżda mingħand il-kumpanija responsabbli tal-kunsinna.

Kif għandek tagħmel kuntatt magħna?

F'każ li inti għandek xi problema jew mhux ċerta mill-websajt li se takkwista l-oġġett minnha, tista' tagħmel kuntatt magħna billi: tibgħatilna email fuq ecc.malta@mccaa.org.mt, iċċempel fuq +356 21221901 jew iżżur-na personalment f'47A, Triq Nofsinar, il-Belt Valletta. Għal aktar informazzjoni jew biex tagħmel ilment, tista' iżżur il-websajt taċ-Ċentru Ewropew għall-Konsumatur ta' Malta fuq <https://eccnet-malta.gov.mt/>.